

I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT TAL-KUNSILL (KE) Nru 693/2008

tat-8 ta' Lulju 2008

li jemenda r-Regolament (KE) Nru 974/98 fir-rigward ta' l-introduzzjoni ta' l-ewro fis-Slovakkja

IL-KUNSILL TA' L-UNJONI EWROPEA,

introduzzjonijiet sussegwenti ta' l-ewro fl-Istati Membri li għadhom ma adottawx l-ewro bħala l-munita unika.

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 123(5) tiegħu,

- (4) Ir-Regolament tal-Kunsill (KE) Nru 1647/2006 ⁽⁵⁾ emenda r-Regolament (KE) Nru 974/98 biex jipprovdi għas-sostituzzjoni ta' l-ewro mal-munita tas-Slovenja.

Wara li kkunsidra l-proposta mill-Kummissjoni,

- (5) Ir-Regolament tal-Kunsill (KE) Nru 835/2007 ⁽⁶⁾ emenda r-Regolament (KE) Nru 974/98 biex jipprovdi għas-sostituzzjoni ta' l-ewro mal-munita ta' Ċipru.

Wara li kkunsidra l-opinjoni tal-Bank Ċentrali Ewropew ⁽¹⁾,

- (6) Ir-Regolament (KE) Nru 836/2007 emenda r-Regolament (KE) Nru 974/98 biex jipprovdi għas-sostituzzjoni ta' l-ewro mal-munita ta' Malta.

Billi:

- (1) Ir-Regolament tal-Kunsill (KE) Nru 974/98 tat-3 ta' Mejju 1998 dwar l-introduzzjoni ta' l-ewro ⁽²⁾ jipprovdi għas-sostituzzjoni ta' l-ewro mal-muniti ta' l-Istati Membri li ssodisfaw il-kundizzjonijiet neċessarji għall-adozzjoni tal-munita unika fiż-żmien meta l-Komunità dahlet fit-tielet stadju ta' l-unjoni ekonomika u monetarja.

- (7) Skond l-Artikolu 4 ta' l-Att ta' Adeżjoni ta' l-2003, is-Slovakkja hija Stat Membru b'deroga kif definit fl-Artikolu 122 tat-Trattat.

- (2) Ir-Regolament tal-Kunsill (KE) Nru 2596/2000 ⁽³⁾ emenda r-Regolament (KE) Nru 974/98 biex jipprovdi għas-sostituzzjoni ta' l-ewro mal-munita tal-Greċja.

- (8) Skond id-Deciżjoni tal-Kunsill 2008/608/KE tat-8 ta' Lulju 2008 skond l-Artikolu 122(2) tat-Trattat dwar l-adozzjoni mis-Slovakkja tal-munita unika fl-1 ta' Jannar 2009 ⁽⁷⁾, is-Slovakkja tissodisfa l-kundizzjonijiet mehtieġa għall-adozzjoni tal-munita unika u d-deroga favur is-Slovakkja għandha tithassar b'effett mill-1 ta' Jannar 2009.

- (3) Ir-Regolament tal-Kunsill (KE) Nru 2169/2005 ⁽⁴⁾ emenda r-Regolament (KE) Nru 974/98 biex iħejji għal

- (9) L-introduzzjoni ta' l-ewro fis-Slovakkja tehtieġ l-estensjoni għas-Slovenja tad-dispożizzjonijiet eżistenti dwar l-introduzzjoni ta' l-ewro stipulata fir-Regolament (KE) Nru 974/98.

⁽¹⁾ Opinjoni tat-3 ta' Lulju 2008 (għadu mhux ippubblikat fil-ĠU).

⁽²⁾ ĠU L 139, 11.5.1998, p. 1. Ir-Regolament kif emendat l-aħħar bir-Regolament (KE) Nru 836/2007 (ĠU L 186, 18.7.2007, p. 3).

⁽³⁾ ĠU L 300, 29.11.2000, p. 2.

⁽⁴⁾ ĠU L 346, 29.12.2005, p. 1.

⁽⁵⁾ ĠU L 309, 9.11.2006, p. 2.

⁽⁶⁾ ĠU L 186, 18.7.2007, p. 1.

⁽⁷⁾ Ara p. 24, ta' dan il-Ġurnal Uffiċjali.

(10) Il-pjan ta' bidla tas-Slovakkja jispeċifika li n-noti bankarji u l-muniti ta' l-ewro għandhom isiru valuta legali f'dan l-Istat Membru fil-jum ta' l-introduzzjoni ta' l-ewro bħala l-munita tiegħu. Għaldaqstant, id-data ta' l-adozzjoni ta' l-ewro u d-data ta' bidla fil-munita imissha tkun l-1 ta' Jannar 2009. Ma għandu japplika l-ebda perjodu "ta' tnehhija gradwali".

(11) Ir-Regolament (KE) Nru 974/98 għandu għaldaqstant jiġi emendat skond dan,

ADOTTA DAN IR-REGOLAMENT:

Artikolu 1

L-Anness għar-Regolament (KE) Nru 974/98 għandu jkun emendat skond l-Anness għal dan ir-Regolament.

Artikolu 2

Dan ir-Regolament għandu jidhol fis-seħh fl-1 ta' Jannar 2009.

Dan ir-Regolament għandu jorbot fl-intier tiegħu u japplika direttament fl-Istati Membri skond it-Trattat li jistabbilixxi l-Komunità Ewropea.

Magħmul fi Brussell, 8 ta' Lulju 2008.

Għall-Kunsill

Il-President

C. LAGARDE

ANNEX

Fl-Anness għar-Regolament (KE) Nru 974/98, il-linja li jmiss għandha tiddaħhal bejn l-entrati għas-Slovenja u l-Finlandja:

Stat Membru	Data għall-adozzjoni ta' l-ewro	Data ta' bidla fil-flus kontanti	Stat Membru b'perjodu ta' "tnehhija gradwali"
"Is-Slovakkja	L-1 ta' Jannar 2009	L-1 ta' Jannar 2009	Le